

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ സുന്ദരകാണ്ഡേ

॥ ഏകചത്വാരീംശഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

|| ഏകചത്വാരീംശഃ സർഗഃ ||
ഹനുമതാ പ്രമദാവനസ്യ വിധ്യംസഃ

സ ച വാഗ്ഭിഃ പ്രശസ്താഭി -
ർഗമിഷ്യൻ പുജിതസ്തയാ |
തസ്യാദ് ദേശാദപാക്രമ്യ
ചിന്തയാമാസ വാനരഃ ||5.41.1 ||

അൽപശേഷമിദം കാർയം
ദൃഷ്ട്വേയമസിതേക്ഷണാ |
ത്രീനുപായാനതിക്രമ്യ
ചതുർഥ ഇഹ ദൃശ്യതേ ||5.41.2 ||

ന സാമ രക്ഷഃസു ഗുണായ കൽപതേ
ന ദാനമർഥോപചിതേഷു യുജ്യതേ |
ന ദേദസാധ്യാ ബലദർപിതാ ജനാഃ
പരാക്രമസ്തേഷ മമേഹ രോചതേ ||5.41.3 ||

ന ചാസ്യ കാർയസ്യ പരാക്രമാദ്യതേ
വിനിശ്ചയഃ കശ്ചിദിഹോപപദ്യതേ |
ഹതപ്രവീരാശ്ച രണേ തു രാക്ഷസാഃ
കമഞ്ചിദീയൂർയദിഹാദ്യ മാർദവം ||5.41.4 ||

കാർയേ കർമണി നിർവൃത്തേ
യോ ബഹുൻയപി സാധയേത് |

പൂർവകാർയാവീരോധേന

സ കാർയം കർതുമർഹതി ||5.41.5 ||

ന ഹ്യേകഃ സാധകോ ഹേതുഃ

സ്വൽപസ്യാപീഹ കർമണം |

യോ ഹ്യർഥം ബഹുധാ വേദ

സ സമർഥോർഥസാധനേ ||5.41.6 ||

ഇഹൈവ താവത്കൃതനിശ്ചയോ ഹൃഹം

വ്രജേയമദ്യ പ്ലവഗേശ്വരാലയം |

പരാത്മസമ്മർദ്ദവിശേഷതത്ത്വവിത്

തതഃ കൃതം സ്യാൻമമ ഭർത്യശാസനം ||5.41.7 ||

കഥം നു ഖൽവദ്യ ഭവേത് സുഖാഗതം

പ്രസഹ്യ യുദ്ധം മമ രാക്ഷസൈഃ സഹ |

തഥൈവ ഖൽവാത്മബലം ച സാരവത്

സമാനയേൻമാം ച രണേ ദശാനനഃ ||5.41.8 ||

തതഃ സമാസാദ്യ രണേ ദശാനനം

സമന്ത്രിവർഗം സബലം സയായിനം |

ഹൃദി സ്ഥിതം തസ്യ മതം ബലം ച വൈ

സുഖേന മത്യാഹമിതഃ പുനർവ്രജേ ||5.41.9 ||

ഇദമസ്യ നൃശംസസ്യ

നന്ദനോപമമുത്തമം |

വനം നേത്രമനഃകാന്തം

നാനാദ്രുമലതായുതം ||5.41.10 ||

ഇദം വിധ്വംസയിഷ്യാമി

ശുഷ്കം വനമിവാനലഃ |

അസ്തിൻ ഭഗേ തതഃ കോപം
കരിഷ്യതി സ രാവണഃ ||5.41.11 ||

തതോ മഹത്സാശ്ചമഹാരഥദ്വിപം
ബലം സമാനേഷ്യതി രാക്ഷസാധിപഃ |
ത്രിശൂലകാലായസപട്ടിശായുധം
തതോ മഹദ്യുദ്ധമിദം ഭവിഷ്യതി ||5.41.12 ||

അഹം ച തൈഃ സംയതി ചണ്ഡവിക്രമൈഃ
സമേത്യ രക്ഷോഭിരഭംഗവിക്രമഃ |
നിഹത്യ തദ് രാവണചോദിതം ബലം
സുഖം ഗമിഷ്യാമി ഹരീശ്വരാലയം ||5.41.13 ||

തതോ മാരുതവത് ക്രുദ്ധോ
മാരുതിർഭീമവിക്രമഃ |
ഊരുവേഗേന മഹതാ
ദ്രുമാൻ ക്ഷേപ്തമമാരഭത് ||5.41.14 ||

തതസ്തദ്ധനുമാൻ വീരോ
ബഭഞ്ജ പ്രമദാവനം |
മത്തദ്വിജസമാഘൃഷ്ടം
നാനാദ്രുമലതായുതം ||5.41.15 ||

തദ്വനം മമിതൈർവ്യക്തൈഃ -
ർഭിന്നൈശ്ച സലിലാശയൈഃ |
ചൂർണിതൈഃ പർവതാഗ്രൈശ്ച
ബഭൂവാപ്രിയദർശനം ||5.41.16 ||

നാനാശകുന്തവിരുതൈഃ
പ്രഭിന്നസലിലാശയൈഃ |

താമ്രൈഃ കിസലയൈഃ ക്ലാഞ്ഞൈഃ
ക്ലാന്തദ്രുമലതായുതൈഃ ||5.41.17 ||

ന ബഭൗ തദ് വനം തത്ര
ദാവാനലഹതം യഥാ |
വ്യാകുലാവരണാ രേജു -
ർവിഹ്യാലാ ഇവ താ ലതാഃ ||5.41.18 ||

ലതാഗൃഹൈശ്ചിത്രഗൃഹൈശ്ച സാദിതൈ -
ർവ്യാലൈർമൃഗൈരാർതരവൈശ്ച പക്ഷിഭിഃ |
ശിലാഗൃഹൈരുന്മിതൈസ്തഥാ ഗൃഹൈഃ
പ്രണഷ്ടരുപം തദഭൂന്മഹദ് വനം ||5.41.19 ||

സാ വിഹ്യാലാശോകലതാപ്രതാനാ
വനസ്ഥലീ ശോകലതാപ്രതാനാ |
ജാതാ ദശാസ്യപ്രമദാവനസ്യ
കപേർബലാദ്ധി പ്രമദാവനസ്യ ||5.41.20 ||

തതഃ സ കൃത്യാ ജഗതീപതേർമഹാൻ
മഹദ് വ്യലീകം മനസോ മഹാത്മനഃ |
യുയുത്സുരേകോ ബഹുഭിർമഹാബലൈഃ
ശ്രിയാജ്ജലംസ്തോരണമാശ്രിതഃ കപിഃ ||5.41.21 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
സുന്ദരകാണ്ഡേ ഏകചത്വാരീംശഃ സർഗഃ ||